

# LEHEN IL-MALTI

L-GHOXRIN SENA

OTT-DIĠ, 1950.

Ghadd 236-238.

## *Le Jardin de l'Allèlek*

(Editorjal tal-Prof. G Aquilina, B.A., LL.D., Ph.D. (Lond.)

Laurent Ropa huwa maghruf fostna l-Maltin l-aktar bħala rumanzier Franciż ta' nisel Għawdx i li mhux biss ma nesiew nisel art twelidu imma habbha b'qalbu kollha u meta l-kustjoni tal-lingwa kienet saħnet, jigiġieri meta l-kustjoni saret wahda ta' mewt u hajja għal Isien misserijietna, huwa bil-pinna tiegħu qawwiya fil-ġurnali Franciżi xandar quddiem il-barranin il-kobor tal-poplu Malti u s-sbuhija u l-qedem ta' Isien. Imma Laurent Ropa, imbarra l-awtur taż-żewġ rumanzi *Le Chant de la Noria* (*Il-Għanja tas-Sienja*) u *Kaline*, huwa wkoll poeta, u poeta ġenwin li minn qalbu tjur ix-xenqa għurrealta' tal-holm, ir-realta li ssehh sid-dinja tal-fantasija. Dinja ta' dehriet fantastiċi tinsab imxerreda fl-aħhar ktieb ta' poeżija tiegħu, *Le Jardin De L'Allèlek*. (*Il-Ġnien ta' Allelek*).

Qrajt il-għanjiet tiegħu, u jien u naqrahom hassejt il-ħlewwa ta' immaginazzjoni fina, mixgħula mix-xenqiet ta' ruh imhabbla, mill-holm ta' idejal li dejjem niġru warajh u dejjem jahrabilna qisu dell. Ropa ighidilna biex fil-poeżija tiegħu ma njiłlxux haġ'ohra klief it-taħbita li tħabbat f'sider Adam, u Adam hu jien u int; Adam hu l-umanita: — Ecoute ici le coeur d'Adam, ton coeur, le mien.

Għal Ropa l-poeżija hija vokazzjoni, hija sejha. Il-Muża li tqabbad ix-xrara fil-qalb tal-poeti qalltu sa minn meta kien għadu lifel biex jixhel għajnejh mad-dawra tal-ġmiel tad-dinja u hija tagħmlu alla poeta li jgħir fis-sakra tal-gholjiet miksiġin bil-glorja. Ighidilna l-poeta:—

"Tu m'aimais. Tu disais. "Jette avec hardiesse,  
Sur le monde, mon fils, tes yeux à peine ouverts;  
Tu seras dieu; tu Pes; tu vivras dans l'ivresse  
Des sommets, d'harmonie et de la gloire couverts.

Imma wahda mill-imbah poeżiji li l-aktar taqtuni f'din il-ġabra hija *Mon Coeur Au Vent* (*Il-Qalb Tiegħi lir-Riħ*). Fakkritni fil-poeżija *Ode To The West Wind* ta' Shelley, sejn il-poeta Inliż jillob lir-Riħ tal-Punent iġorr il-hsebijiet tiegħu ma' l-erbal irjich tad-dinja biex dawn, bħaż-żerriegħa, jnibblu s-siġra ta' l-Idejal li kien jixghel f'qalbu dejjem imhabbla.

Għal Ropa wkoll ir-riħ huwa spirtu ta' idejal li jahkem l-erba' ġnub tad-dinja. Għalih ir-riħ huwa qawwi (*Vent dramatique*), mistiku (*Vent apocalyptique*), rebbiħ (*Vent triomphant*). Imma jekk għal Shelley ir-riħ huwa spirtu raġ, għal Ropa Nisrani, ir-riħ donnu l-istess Ruh il-Qodos, Ruh Alla li jonfoħ kulllinkien u hadd ma jaf

*minn fejn u kif u jnebbah l-idejat kbar; rih li jerfa' l-poeti ghal holm l-aktar sublimi.*

Le Vent, voici le Vent, le beau Vent dramatique !  
Il se lève et d'un bond il envahit la nuit;  
Sa voix tempétueuse, sifflante, conduit  
Un troupeau de silence et d'ombres pathétique.

O Vent, quel est ton nom, Vent apocalyptique ?  
Es-tu l'orgueilleux fils de l'Aurore qui fuit ?  
Ou plutôt n'es-tu pas le souffle de Celui  
Pour qui tout l'Univers est un vivant cantique ?

Souffle, Vent gémissant, souffle, Vent triomphant !  
Feuille d'âme divine attentive et sensible,  
Je me livre, rêvant, à ton charme invincible;

Bercé sur l'océan de tes vagues, ô Vent  
Magicien, j'aspire à l'Immobile et, ivre,  
Je voudrais, détaché de moi-même, te suivre.

*Ir-Rih drammatiku, ir-Rih apokalittiku jingri wara l-poeta. ma jaghtihx nifs. Jahfnu bil-qawwa tal-lehma, igennu bil-ghana.*

C'est lui, c'est encor lui; Le Vent, encor le Vent !  
Il me poursuit partout dans le sublime drame,  
Et sa trompe mystique au tonnerre émouvant  
Souffle le feu divin qui couve dans mon âme.

*Fina, delikata, minsuga bil-harir tal-fantasiya ghammiela hija l-pocżija Etoile Du Matin (Il-Kewkba ta' jil-Ghodu), pocżija li l-hsieb taghha jnhall fid-dawl ta' hafna kwien imdcwba. Kwien u ritmi huma n-nisga artistika ta' din il-pocżija artistika. Nisimghu lill-poeta: "Ejja, erhi jdejk f'idejja, dik idek safja u bajda bhal Susan l-angli; irrid niehdok hemm fejn tghanni l-alwetta, hemm, fuq il-muntanja li fommha tbexxaq lejn is-sema.*

L-ghodwa qed tididi, tiggerra hamra fuq l-igbla u f'qalbi;  
m'intix tisma l-alwetta, l-alwetta mahruqa bl-imhabba tan-nar ?

Ejja, l-ebda kelma ma nghidlek, l-hena jhobb is-skiet,  
jien nimxi ma' genbek fil-ghaxxa ta' ruhek, mar-ritmu ta'  
qalbek;

u nifsek ikun nifsi;  
int il-Warda miftuha fil-gnejna ta' ruhi;  
nghix b'nifsek sa ma mmut biex inkattar bik hajti ghal dejjem.

Ma' genbek jien nimxi, imghaxxaq, mibluh ghat-triq li tiftah  
fil-ghodu;

u raġġi johorġu minn ġismek bhal kwiekeb ġol-ikhal tas-sema;  
u b'dawlek tgħix ruhi, b'dak dawlek li jaqta' l-ġuħ tagħha.

Ejja, agħtini l-id tiegħek sabiħa li tiftah il-bieb minn tal-jiem !  
O Warda, o Dawl, o Ġilju, ta' qalbi,  
jien niehdok hemm isfel fuq l-iġbla mwarrdin mal-kant ta'  
l-alwetta;

malajr l-ghasfur jiskot, malajr jidbielu l-wardiet :  
nghaġġlu nisaw, biex qabel ma jidlam niġborlok hemm fuq,  
il-Kewkba Ghodwija.

*Poezija fina li ma tistax ma tillejx hafna fit-traduzzjoni tiegħi  
ritmata u irregulari, li madankollu għandha tagħti hjiel tajjeb tat-  
teknika ta' Roġa, poeta tal-fantasija, poeta tal-ġmiel, dak il-ġmiel li  
għalih hu dejjem verġni, dejjem safi:— la Beauté est toute vierge  
encore au cerveau qu'elle inspire.*

*Is-scher ta' l-Afrika għandu saħħa qawwija fuq l-immaginaz-  
zjoni tal-poeta tagħna u fil-poezija Nuit Mauresque (Lejla Moreska)  
niltaqghu ma' xbihal qawwija u friski li jfakkruk fl-arabeski orjen-  
tali:*

Resqet il-Lejla; nofsha għarwiena tiġġerra fl-ghelieqi,  
u tifrex fuq l-gholja bla hsieb xejn sodditha.....

*Qall naghaz ma jchodha lix-xebba bedwina għax qalbha mimli-  
ja bi hlewwa ta' għana bla tarf.*

*Sabiha lil-hsieb magħqud tagħha hija din il-lirika ta' erba' versi:*

U fejn hu ġmielek, ja warda, u kburitek, żgħożija?  
Ruh mahkuma mid-dwejjag  
tittawwal ġo l-abbiss fejn intom titfarrku,  
Jewwilla ma tiddix kewkba tbeninkom għal dejjem?

*Sabiha wkoll għas-sempliċita tagħha hija:*

Sabiħ iċ-ċimiterju hemm isfel fuq l-gholja,  
Fil-ġmiel minn tas-sema u l-arja tal-bahar.

L-Angelus ta' fil-ghodu jqajjem il-mejtin;  
hawnhekk qeghdin, nagħrafhom għalkemm bla ġisem.

Fit-treghid taċ-ċipress u tal-palmi  
Jinstema' thaxwix ta' ġwienah, thaxwix ta' erwieh,

Fil-waqt illi huthom, bħall-qluġ ta' l-irjeh,  
ibahhru fl-arja qaddisa tax-xemx illi tielgħa.

Imma l-poëżija ta' Ropa mhix dejjem fantasija waħida. Il-poeta għandu l-mumentli filosofiċi tiegħu, mumentli ta' qtigh il-qalb bħal fis-sunett Le Combat (Il-Taqbid) li jien sejjer nagħleb fi p̄ożza.

“X'inhu mela dan il-lehen li jghajjat igh'dli li did-dinja miġnu-na mhix l-art ta' ghamarti, li hemm x'imkien ieħor fejn Ommi u Mis-sieri jistennewni fis-sliema ta' l-ghana u t-talb?”

Inġib fuq ġbini, waqt li nħares ġol-hondoq, it-tifkira misruqa ta' ġenna sublimi.....'Ma forsi s-sema ta' qalbi ma hux hliet holma li tghib għal dejjem mela mmut jiena.

Misterju! — haġ'ohra m'ħawenx hliet il-misterju. L-ebda ġlieda ohra hliet il-ġlieda satanika, u ruħi mda'wla laqgħet il-taqbida.

Għalkemm tqabadt għalxejn ghax għadni trax u aghma u nghix bil-me'wt; il-me'wt li tiġi għada jien ma nilqagħhiex”.

Poëżija qarewija u sabiħa hija Bucolique II li darok li jafu l-Fran-  
*çiz* fistghu jiggustawha aktar fl-orijinal. Nagħti minnha l-ewwel  
tnax-il versi :

Voici le beau vent, le grand vent vivant !  
Paissez, mon Boeuf Noir, paissez, mon Boeuf Blanc !

Au bord de l'abîme où le serpent niche,  
Le Serpent qui sait ce qu'on ne sait pas,  
Le Roseau pensif au corps de derviche,  
Le Roseau penché médite front bas.

Paissez, mon Boeuf Noir, paissez, mon Boeuf Blanc !  
Voici le beau vent, le grand vent vivant !

N'allez pas si loin, où le Diable tente,  
N'allez pas mordre à ce qu'Ave a mordu;  
Voici du chardon, de la fraîche menthe :  
Surtout n'allez pas au fruit défendu !

Patetika hafna mbaġħad hija l-poëżija Silence (Is-Skiet) li tghid l-istorja tal-tfalja ġenniena li l-me'wt hasditħa he'rem mill-ġnien tal-hajja.

Ix-xbejba ġenniena tal-ward reġgħet lura għand Alla;  
Jien xejn ma stagh'ibt ghax din ma hix hliet il-hajja;  
U meta hija twieldet bi'x tghix, hija twieldet bi'x tmut,  
U kull wieħed minna għad darba jitlaq minn hawn.

Il-hajja ġarrbitha bin-nar tad-dulur,  
U fl-istaġun ġdid imdawra bil-ward,  
Hi thassbet wahidha fuq il-misterju krudil  
Li jridna nbatu ghat-tul f'hajja qasira.

Kull wiehed ifttex il-kelma u mbaghad iwarrabha.  
Ġbin il-Mewt l-ebda niket ma jkemmixu  
Fuq ġbin il-Mewt f'daqqa wahda taqa' kalma u taħseb li  
hlielha hadd ma jaf it-tweġiba.

Tgħid lemhet il-ġnien fejn taħkem  
Sultana l-Warda tal-Misterju?  
Issa għaddiet id-Dinja u l-halq jiskot.

F'Art Poétique, *Ropa*, imbarra li donnu jrid jikkundanna  
l-thewðin tal-poëzija modernista fisser ukoll il-konċett tiegħu tal-  
poëzija. Il-misterju tal-hajja fl-ahhar m'ill-ahhar għall-poeta tagħna  
mhux hliel Alla nijsu.

Du mystère aussi j'en veux :  
Mais mon mystère c'est Toi, Toi seul, Dieu,  
Et ma raison l'adore à travers le saint voile  
Tissé par les rayons de toutes tes étoiles.

Lill-poeti li jhawdu r-ruh tal-poëzija mal-thewðin tal-teknika  
tagħhom inwentala minn proċessi ċerebrali u mhux min-nirien tal-  
qalb, iġhiðilhom :—

N'est pas la Poésie un rien né d'un rien pur :  
Témoïn Homère et mieux encore la Nature,  
De surréel et de réel mélange obscur :  
Laisse à leurs riens les faiseurs de littérature.

Des images, bien sûr, mais plus qu'il n'en faut,  
Pas en fabrique mécanique;  
Surtout, pas de charlatanesque fantasmagorie.

Hemm poëziji oħra tajbin li qbiðthom imhabba n-nuqqas ta' wisa'.  
F'din il-kitba tiegħi ridt nintroduċi lill-habib poeta Franċiż lill-poeti  
Maltin li hu għożżhom u kabbarhom ji Franza, it-tieni Omm wara  
art twel'du. Il-traduzzjonijiet tiegħi huma esperimenti ritmiċi, l-ahjar  
mod b'ix stajt nagħti idea tal-poëzija tiegħu. Imma l-orijinal Franċiż  
jibqa' dejjem l-aqwa u l-ahjar xieħda ta' l-Art poétique ta' Laurent  
*Ropa*.

Kelma ta' l-ahhar, li m'għandhix x'taqsam mal-poëzija imma  
għandha x'taqsam hafna max-xogħol ta' *Ropa*.

M'hemmx xi awtur Malti li jaf l-Franċiż u għandu ž-żmien b'ix  
jiltraduċi ž-żewġ rumanzi tiegħu, Le Chant de la Noria u Kaline?

Laurent *Ropa* hu poeta u rumanzier ta' pinna qawwija.